

## Qawwa ġewwiena minn Fuq

Kif rajtni mal-art  
Bil-wisq kont iddardart,  
Għalhekk lill-Mulej għajjatt  
Mal-libsa tiegħu ixxabbatt.

Ta' Alla li hu  
Li jkabbar fil-virtù,  
Idu dlonk huwa tani  
Biex jurini kemm laqagħni.

U qtajtha li nqum  
Tiegħi nnifsi t-tmun,  
Jien ħadt biex nimxi deciż  
Ha nterraq fit-triq mingħajr piż.

U ħriġt għall-mixja  
Li bil-ferħ ġiet ġirja,  
Li fethitli l-pulmuni  
Baħħ it-toqliet li ħakmuni.

O kbira l-grazzja  
Post tiegħu d-diżgrazzja,  
U issir għajn ta' ilma  
Bil-faraġ u s-sliem hi tilma.

Imxejt għal wita  
F'jum nir mingħajr xita,  
Sa fl-aħħar wasalt għarqan  
Imma wiċċi mfaqqa' daħkan.

Għax ħassejt fija  
Mhux le l-agunija,  
Imma nixxiegha tal-ferħ  
Li gharrqittni f'baħar is-serħ.

Għajnejja bid-dmugħ  
Fargu minn ferħ ir-ruħ,  
Li henet is-sema idduq  
X'qawwa ġewwiena minn Fuq!

Patri Mario Attard OFM Cap  
21 ta' Frar 2021